

20221221690

МИНИСТЕРСТВО ЗА ЕКОНОМИЈА

Врз основа на член 23-б став 12 од Законот за трговија („Службен весник на Република Македонија“ бр. 16/04, 128/06, 63/07, 88/08, 159/08, 20/09, 99/09, 105/09, 115/10, 158/10, 36/11, 53/11, 148/13, 164/13, 97/15, 129/15, 53/16, 120/18 и „Службен весник на Република Северна Македонија“ бр.77/21, 215/21 и 295/21) министерот за економија донесе

ПРАВИЛНИК ЗА ФОРМАТА И СОДРЖИНАТА НА ОБРАЗЕЦОТ НА БАРАЊЕТО ЗА ИЗДАВАЊЕ ЛИЦЕНЦА ЗА ПРОДАЖБА НА АЛКОХОЛНИ ПИЈАЛАЦИ, ФОРМАТА И СОДРЖИНАТА НА ОБРАЗЕЦОТ НА ЛИЦЕНЦАТА ЗА ПРОДАЖБА НА АЛКОХОЛНИ ПИЈАЛАЦИ И ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАРОТ ЗА ИЗДАДЕНИ И ОДЗЕМЕНИ ЛИЦЕНЦИ

Член 1

Со овој правилник се пропишуваат формата и содржината на образецот на барањето за издавање лиценца за продажба на алкохолни пијалаци, формата и содржината на образецот на лиценцата за продажба на алкохолни пијалаци и формата, содржината и начинот на водење на Регистарот за издадени и одземени лиценци.

Член 2

Барањето за издавање лиценца за продажба на алкохолни пијалаци се поднесува на образец во формат А-4, на хартија со бела боја.

Формата и содржината на образецот на барањето од ставот 1 на овој член, се дадени во Прилог 1, кој е составен дел на овој правилник.

Член 3

Лиценцата за продажба на алкохолни пијалаци се издава на образец со формат А-4, на специјална хартија со сива боја.

Формата и содржината на образецот на лиценцата од ставот 1 на овој член, се дадени во Прилог 2, кој е составен дел на овој правилник.

Член 4

Регистарот на издадени и одземени лиценци за продажба на алкохолни пијалаци се води во електронска форма во Excel документ.

Формата и содржината на регистарот од ставот 1 на овој член, се дадени во Прилог 3, кој е составен дел на овој правилник.

Член 5

Со денот на влегувањето во сила на овој правилник, престанува да важи Правилникот за формата и содржината на образецот на барањето за издавање на лиценца за продажба на алкохолни пијалаци, формата и содржината на образецот на лиценцата за продажба на алкохолни пијалаци и формата, содржината и начинот на водење на регистарот за издадени и одземени лиценци („Службен весник на Република Северна Македонија“ бр. 184/19).

Член 6

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 11-925/3
11 мај 2022 година
Скопје

Министер за економија,
Крешник Бектеши, с.р.

Арх. бр. и датум

Прилог 1

ДО МИНИСТЕРСТВО ЗА ЕКОНОМИЈА
-Сектор за меѓународна трговска соработка

Б А Р А Њ Е
ЗА ИЗДАВАЊЕ ЛИЦЕНЦА ЗА ПРОДАЖБА НА
МАЛО НА АЛКОХОЛНИ ПИЈАЛАЦИ

Од _____
(Назив и седиште на субјектот)

Бараме да ни се издаде Лиценца за продажба на алкохолни пијалаци на мало за
малопродажниот објект:

Означи го видот на барањето со ☒

☐ Кон барањето за издавање лиценца се приложени следниве документи :

- Оригинална тековна состојба на трговецот на мало, издаден од Централниот регистар на Република Северна Македонија;
- оригинална уплатница за платен надоместок во износ од 20.000 денари и
- оригинална уплатница за платена административна такса во износ од 50 денари.

☐ Кон барањето за продолжување на лиценца трговецот на мало кој има до три продажни објекти се приложени следниве документи:

- оригинална уплатница за платен надоместок во износ од 5.000 денари и
- оригинална уплатница за платена административна такса во износ од 50 денари.

☐ Кон барањето за продолжување на лиценца трговецот на мало кој има над три продажни објекти се приложени следниве документи:

- оригинална уплатница за платен надоместок во висина од 0,05% од вкупниот промет остварен од трговија на мало остварен во претходната година;
- скратен исказ од годишна сметка издаден од Централен регистар на Република Северна Македонија;
- доказ за остварен приход од трговија на мало, доколку остварува приходи и по други основи;
- оригинална уплатница за платен надоместок во износ од 15.000 денари и
- оригинална уплатница за платена административна такса во износ од 50 денари.

Телефон и лице за контакт

Одговорно лице

(име и презиме)

ПРИЛОГ 2



Република Северна Македонија
Министерство за економија

Врз основа на член 23-б став 1 од Законот за трговија, министерот за економија издава:

ЛИЦЕНЦА
ЗА ПРОДАЖБА НА АЛКОХОЛНИ ПИЈАЛОЦИ
на

(назив на трговец на мало кој врши продажба на алкохолни пијалоци)

(деловно седиште на трговецот на мало)

(адреса на продажниот објект)

Лиценцата важи за период од две години.

Рег. бр. _____

МИНИСТЕР ЗА ЕКОНОМИЈА,

Бр. _____

_____ година

Скопје

Потпис

М.П.

ПРИЛОГ 3

Република Северна Македонија
Министерство за економија

**Регистар
на издадени и одземени лиценци за продажба на алкохолни пијалаци**

насловна страна

Реден број	Архивски број на барањето	Датум на поднесување на барањето	Регистарски број на лиценцата	Датум на издавање на лиценцата	Назив на трговецот на мало	Единствен матичен број на субјектот	Деловно седиште на трговецот на мало	Адреса на продажниот објект	Број на решението за одземање на лиценцата	Датум на решението за одземање на лиценцата	Телефон	e-mail	Забелешка
1	2	3	4	5	6	7	8	9	0	11	12	13	14